



HAL QORMI
Citta' Pinto

Kunsill Lokali Qormi

Rapport Annwali Amministrattiv

JANNAR - DIĊEMBRU 2010

**Ir-Raba' Sena tal-Leġislatura
Tal-Ħames Kunsill Lokali 2007 - 2012**

Werrej

L-Introduzzjoni tas-Sindku	2
Il-Kunsill	3
Il-Finanzi u l-Ħidma tal-Kunsill	6
Il-Ħidma tal-Kunsill	10
L-Iskeda tal-Varjazzjonijiet fid-Dħul u fin-nefqa	29

(Approvat Seduta nru. 54, it-Tlieta 02 ta' Awwissu 2011)

1.0 L-Introduzzjoni tas-Sindku

Jesmond Aquilina
Sindku

2.0 Il-Kunsill

2.1 IL-KUNSILL

Il-Kunsill Lokali ta' Hal Qormi, Citta' Pinto, belt b'popolazzjoni ta' madwar 16,831 skont il-popolazzjoni stmata għal kull lokalita' fl-2010, huwa magħmul minn Haxx-il Kunsillier, b'Sindku u Viċi-Sindku, eletti direttament mill-poplu Qormi.

L-Amministrazzjoni tal-Kunsill, bir-responsabilitajiet kollha skont l-Att XV ta' l-1993 dwar il-Kunsilli Lokali, hi mmexxija mis-Segretarju Eżekuttiv, bl-assistenza ta' hames impjegati skrivani fix-xogħol tal-Uffiċċju.

Biex jgħinu fil-ħidma tiegħu, il-Kunsill jahtar Kumitati/Sotto Kumitati, fejn il-funzjoni ta' dawn il-Kumitati/Sotto Kumitati, imwaqqfa fi hdan il-Kunsill, hija proprju li jipproponu, jiddiskutu u jassistu lill-Kunsill fit-tnejn tal-pjanijiet tiegħu sabiex ikunu mwettqa dawk ir-responsabbilitajiet fdati lill-Kunsill, bħala Gvern Lokali.

Il-kumitati u s-sotto-kumitati mwaqqfa f'dan il-hames Kunsill, huma hamsa u għandhom dawn il-Kunsilliera bil-karigi u l-funzjonijiet tagħhom li baqgħu l-istess matul din ir-raba' sena:

Is-Sindku Jesmond Aquilina jmexxi l-Kumitat tal-Finanzi bil-Viċi Sindku Kenneth Busuttil bħala Viċi Chairman u l-Kunsillier Ralph Puli bħala membru.

Is-Sindku Jesmond Aquilina jmexxi l-Kumitat tal-Proġetti, bil-Viċi Sindku Kenneth Busuttil bħala Viċi Chairman u l-Kunsilliera Angelo Briffa bħala membru.

Il-Kunsillier Dennis Zammit imexxi s-Sotto-Kumitat ĠURNAL 'ID-DIELJA' bil-Kunsilliera Bjorn Azzopardi u Simon Vella Gregory bħala membri.

Is-Sindku Jesmond Aquilina huwa r-rappreżentant tal-Kunsill fuq il-Kumitat Kongunt Ċentrali għall-Infurzar tal-Liġi u Ordni Pubblika, bis-sostitut ikun il-Viċi Sindku Kenneth Busuttil.

Is-Sindku Jesmond Aquilina huwa r-rappreżentant tal-Kunsill fuq il-Kumitat Kongunt *Northern Harbour District* dwar l-*Streetlighting* bis-sostitut tiegħu l-Viċi Sindku Kenneth Busuttil.

Fl-istess waqt kull Kunsillier għandu assenjat responsabbiltà fil-ħidma tal-hames Kunsill kif ġej:

Is-Sindku Jesmond Aquilina b'responsabbiltà li tinkludi il-Kumitat Finanzi, il-Kumitat Proġetti, l-Ambjent, l-Ordni Pubblika, u huwa r-Rappreżentant tal-Kunsill fil-Kumitati Kongunti.

Il-Viċi Sindku Kenneth Busuttil b'responsabbiltà li tinkludi l-Edukazzjoni Akkademika, ir-Relazzjonijiet Nazzjonali u ma' Kunsilli ġirien, huwa l-Viċi Chairman Kumitat Finanzi, il-Viċi Chairman Kumitat Proġetti u s-Sostitut fil-Kumitati Kongunti.

Kunsillier Jason Busuttil b'responsabbiltà tal-Kultura, tat-Turiżmu, tal-Għaqdiet u tal-Wirt Storiku.

Il-Kunsillier Dennis Zammit b'responsabbilta' li tinkludi il-Ħarsien Soċjali, is-Saħħa u Sigurta' u ż-Żgħażaġh.

Il-Kunsillier Bjorn Azzopardi b'responsabbilta' li tinkludi ir-Relazzjonijiet Internazzjonali, l-EU Funding, il-Ġemellaġġ, u l-Public Relations.

Il-Kunsillier Thomas Harmsworth b'responsabbilta' li tinkludi l-iSports, it-Traffic Management u Sinjali tat-Traffiku, it-Tismija ta' Toroq.

Il-Kunsillier Jeffrey Camilleri b'responsabbilta' li tinkludi l-Anzjani u Persuni b'Diżabbilita', il-Periferiji u Housing Estates u l-Proġett tal-Club Houses.

Il-Kunsillier Ralph Puli b'responsabbilta' li tinkludi t-Traffic Management u Sinjali tat-Traffiku, l-Ordni Pubblika, kif ukoll Membru fil-Kumitat Finanzi.

Il-Kunsillier Margaret Mercieca b'responsabbilta' li tinkludi l-Kultura, l-Anzjani u l-Persuni b'Diżabbilita'.

Il-Kunsillier Angelo Briffa b'responsabbilta' li tinkludi l-Ambjent u Membru fil-Kumitat Proġetti.

Il-Kunsillier Simon Vella Gregory b'responsabbilta' li tinkludi il-Ħarsien Soċjali, l-EU Funding u ż-Żgħażaġh.

2.2 PARTEĊIPAZZJONI FIL-LAQGHAT TAL-KUNSILL

Bejn l-1 ta' Jannar 2010 u l-31 ta' Diċembru 2010 inżammu tnax-il (12) laqgħa tal-Kunsill, ġeneralment dejjem nhar ta' Tlieta fis-7.00 ta' filgħaxija, u l-attenzenza kienet hekk:

	KUNSILLIERA	LAQGHAT	PREŻENTI	SKUŻAT/ A	%
1	Is-Sindku Jesmond Aquilina	12	12	0	100%
2	Il-Kunsillier Ralph Puli	12	9	3	75%
3	Il-Viċi Sindku Kenneth Busuttil	12	10	2	83%
4	Il-Kunsillier Bjorn Azzopardi	12	12	0	100%
5	Il-Kunsillier Jason Busuttil	12	9	3	75%
6	Il-Kunsillier Dennis Zammit	12	11	1	92%
7	Il-Kunsillier Jeffrey Camilleri	12	12	0	100%
8	Il-Kunsillier Angelo Briffa	12	12	0	100%
9	Il-Kunsillier Margaret Mercieca	12	11	1	92%
10	Il-Kunsillier Simon Peter Vella Gregory	12	8	4	67%
11	Il-Kunsillier Thomas Harmsworth	12	10	2	83%

Nirringrazzja lill-Kunsilliera kollha għall-ħidma tagħhom fil-Kunsill matul din is-sena 2010.

2.3 L-AMMINISTRAZZJONI TAL-KUNSILL:

Matul din is-sena wkoll l-Amministrazzjoni tal-Kunsill taħt it-tmexxija tas-Segretarju Eżekuttiv kienet komposta b'has-snin ta' qabel hekk:

John A. Farrugia BA	Kap Eżekuttiv, Amministrattiv u Finanzjarju
Marilyn Gatt Baldacchino:	Sezzjoni Finanzi u Akkwist ta' Servizzi
Karen Camilleri:	Sezzjoni tar-Relazzjonijiet/Amministrazzjoni
Ritienne Sammut:	Sezzjoni Amministrazzjoni
Maria Aquilina:	Sezzjoni tar-Relazzjonijiet mar-residenti
Bernice Darmanin:	Sezzjoni tar-Relazzjonijiet mar-residenti

Matul din is-sena l-Ħaddiema ssekondati mal-Kunsill kienu:

Is-Sur Alfred Zerafa	Labourer mid-Dipartiment tax-Xogħol u Kostruzzjoni
Is-Sur Victor Camilleri	Industrial Project Services Ltd – ex Tarzna/Shipbuilding
Is-Sur Frankie Agius	Industrial Project Services Ltd – ex Tarzna/Shipbuilding

Il-Konsulenti tal-Kunsill:

Servizz Legali lill-Kunsill	L-Avukat Stefan Zrinzo Azzopardi LLD
Servizz ta' Perit	Il-Perit William Lewis A&CE

Matul din is-sena, permezz tal-iskema m'ġadid mill-ETC, żdiedu tliet ħaddiema li qed jaġunx xogħol ta' manutenzjoni ta' diversi postijiet.

Huwa permezz ta' dan it-*team* ta' ħaddiema kollu li flimkien inbena s-suċċess fil-ħidma kontinwa tagħna u fit-tmexxija ta' l-amministrazzjoni tal-Kunsill. Għalhekk irrid nawgura li din il-ħidma kollha tkompli dejjem tikber aktar fis-sinjura li għejjin, sew minhabba li issa drajna naħdmu minn bini u ufficijini għodda, li żgur kattru l-ħidma tal-amministrazzjoni kollha mill-kumdità tal-bini u bini addattat. Inħossni kburi li għandi dan it-*team* sabiex naħdem u natta dak li l-Kunsill japprova għall-għid tal-lokalita' kollha.

3.0 Il-Finanzi u l-Hidma tal-Kunsill**3.1 IL-FINANZI TAL-KUNSILL****ID-DHUL**

L-Allokazzjoni annwali għas-sena 2010 kienet ta':	€ 981,508
Dhul iehor mill-Gvern	€ 69,989

Dhul minn Bye-laws ta' €648

Bye-Laws - <i>Advertising on Street Furniture</i>	€ 1,980
Bye-Laws - Użu ta' Faċilitajiet	-€ 1,332

Dhul minn Kontravvenzjonijiet ta' €523,494

Id-Dhul minn ksur tal-Bye-laws u kontravvenzjonijiet	€ 234,046
Kontravvenzjonijiet minn Speed Cameras	€ 235,499
Sentenced Cases - Accrued Income	€ 53,949

Id-Dhul minn attivitajiet oħra li jidher taħt Dhul Ġenerali ta' €123,141

Servizzi Komunitarji	€ 7,958
<i>Cultural Events</i>	€ 2,900
Kotba tal-Kunsill	€ 0
<i>Sponsorships</i>	€ 150
Dhul iehor	€ 0
Dokument/ u <i>Information Charges</i>	€ 1,178
Dhul mill-Media	€ 0
Contractors' Guarantees Withdrawn	€ 116
Kontribuzzjonijiet	€ 99,134
<i>Refund of Expenses</i>	€ 0
Insurance Claims	€ 381
Dhul minn Permessi	€ 11,324

Id-Dhul totali għas-sena 2010 kien ta' € 1,698,780

L-INFIEQ**Is-Salarji b'total ta' €148,440 kienu mqassma hekk:**

Onorarja tas-Sindku	€ 11,708
Allowance Kunsilliera	€ 13,600
Salarju Segretarju Eżekuttiv	€ 28,090
Salarji ta' l-impjegati	€ 85,732
Kontribuzzjonijiet <i>Social Security</i>	€ 9,310

Tiswijiet u manutenzjoni b'total ta' €141,005

Toroq u Bankini	€ 97,022
Sinjali u Tabelli tat-traffiku	€ 2,028
Marki tat-traffiku	€ 33,608
<i>Office Furniture & Equipment</i>	€ 895
<i>Other Repairs & Upkeep</i>	€ 7,333
Propjeta tal-Kunsill	€ 119

L-Ispejjeż għas-Servizzi b' Kuntratt laħħqu total ta' €819,791

Ġbir ta' Skart	€ 244,141
Ġbir ta' Bulky Refuse	€ 12,394
Kiri ta' Skips	€ 2,631
Bring-in Sites	€ 5,382
Knis u tindif ta' Toroq	€ 103,753
Clean. & Maint Non-Urban	€ 13,675
Cleaning Public Conveniences	€ 27,681
Cleaning Council Premises	€ 6,961
Other Contractual Service	€ 9,222
Clean. & Main. Parks & Gardens	€ 61,254
Street Lighting	€ 32,364
Studies & Consultations	€ 242
Local Enforcement Expenses	€ 300,091

Amministrazzjoni u spejjeż oħra €524,632

Dawl, ilma, telefon, etc.	€ 26,570
Xiri ta' Materjal (Materials & Supplies)	€ 1,296
Kera	€ 233
Shubija f'Assoċjazzjonijiet Internazzjonali	€ 192
Spejjeż għat-tmexxija ta' l-Uffiċċju	€ 7,167
Spejjeż ta' Trasport għall-attivitajiet u xogħol	€ 2,831
Vjaġġar	€ 3,581
Spejjeż għall-Infurmazzjoni għall-Pubbliku	€ 10,162
Insurance Cover	€ 5,587
Bank Charges	€ 195
Is-Servizzi Professjonali	€ 28,922
Training	€ 2,223
Visits - Foreign Delegations	€ 280
Other Hospitality Costs	€ 1,125
Annual General Meeting	€ 0
Social Events	€ 4,178
Cultural Events	€ 19,960
Community Services	€ 57,571
Spejjeż Oħra Incidentali	€ 646
Provision for doubtful debts	€ 53,529
Counterfeit Cash	€ 20
Deficit/(surplus) on disposal of assets	€ 0
Depreciation	€ 298,364

Id-Ħruġ totali għas-sena 2010 kien ta'**€ 1,633,868****Interessi fuq self mill-Bank kienu €8,417**

Dħul mill-Interessi mill-Bank	€ 210
Ħruġ Interessi fuq self mill-Bank	-€ 8,627

L-Infiq Kapitali laħħaq total ta' €227,862 kif ġej:

Akkwist ta' Proprjeta'	€ 0
Bini	€ 0
Titjib	€ 2,704

Tabelli	€ 5,247
Makkinarju u Apparat	€ 13,074
Resurfacing ta' Toroq	€ 143,668
Assets under construction	€ 61,190
Motor Vehicle	€ 1,979

Is-Sena finanzjarja li ntemmet fil-31 ta' Diċembru 2010, kienet għal darb'ohra ikkaratterizzata minn ċaqlieq konsistenti sew fid-Dhul tal-Kunsill li ppermetta t-twettiq ta' numru akbar ta' proġetti kapitali li kienu ppjanati ferm qabel. Meta ssir analiżi bir-reqqa tad-dhul u n-nefqa ta' matul din is-sena, wiehed jinduna b'diversi tibdiliet mis-sena preċedenti, kif jidher fit-tabella t'hawn taht, mehuda mill-Annual Audit Report 31 ta' Diċembru 2010/2009.

Isem tal-Kont	Perċentwal Total 2010	SENA 2010	Żieda (Tnaqqis)	Perċentwal Total 2009	SENA 2009
			Fuq sena ta' Qabel		
Dhul		€			€
Mill-Gvern	62%	1,051,497	353,637	54%	697,860
Infurzar tal-Liġi -Bye Laws	0%	648	-908	0%	1,556
Infurzar tal-Liġi	31%	523,494	-39,699	44%	563,193
Ġenerali	7%	123,141	94,840	2%	28,301
Urban Improvement Fund	0%	0	0	0%	0
Self mill-Bank	0%	0	0	0%	0
	100%	1,698,780		100%	1,290,910
Infiq					
Is-Salarji	9%	148,440	55,588	7%	92,852
Manutenzjoni u Xogħlijiet	9%	141,005	18,587	10%	122,418
Servizzi Kontrattwali	32%	519,700	222,051	24%	297,649
Infurzar tal-Liġi	18%	300,091	3,071	24%	297,020
Amministrazzjoni	11%	172,739	60,217	9%	112,522
Provizjonijiet	3%	53,529	-110,833	13%	164,362
Deprezzament	18%	298,364	125,125	14%	173,239
	100%	1,633,868		100%	1,260,062

Wiehed għandu jinnota li din is-sena finanzjarja kienet fuq tnax-il xahar, u wiehed mill-ewwel jinnota li l-allokazzjoni finanzjarja flimkien ma' dhul ieħor mill-Gvern Ċentrali qabeż il-miljun euro. Dan ifisser li d-dipendenza tal-Kunsill mill-fondi li jirċievi minghand il-Gvern Ċentrali li kienet tirrapreżenta 54% fis-sena 2009, din is-sena kienet 62% tad-Dhul Totali li kellu l-Kunsill. Din kienet sena oħra fejn il-Kunsill ġabar fondi bejn wiehed u l-ieħor daqs is-sena ta' qabel, sabiex b'hekk il-Kunsill seta' jkompli numru ta' proġetti kapitali oħra fil-lokalita'.

Id-Dhul totali għal din is-sena laħaq is-somma ta' €1,698,780.

Id-dhul mill-Infurzar tal-Liġi mqabbel mas-sena preċedenti baqa' stabbli. Dan ifisser li matul din is-sena l-Kunsill kellu 38% mid-dhul totali għas-sena 2010 iġġenerat minn attivitajiet oħra, minbarra d-dhul mill-allokazzjoni.

Il-Kunsill kompli jaħdem ferm bil-għaqal mill-introduzzjoni tad-delega ta' l-infurzar tal-liġi, fejn għaraf li jintroduci aktar dixxiplina fil-lokalita' filwaqt li dejjem qed jinsisti li jkompli jara li r-residenti jifhmu aktar li l-infurzar tal-liġi qed jithaddem għall-ġid tagħhom stess u tal-komunita' sħiħa. Il-Kunsill bl-ebda mod ma jindaħal fl-operat tal-Gwardjani Lokali, ħlief li dejjem jesiġi serjeta' u responsabilita' minn kulhadd li jhaddem din is-sistema. Dan sabiex jitnaqqsu l-abbużi li minnhom ma jgawdi hadd, anzi joħolqu sitwazzjonijiet ta' ħsara fl-imġieba fil-komunita'. Is-sistema tithaddem b'għaqal u b'rispett lejn kulhadd. Il-Kunsill ma jfittix d-dhul mis-sistema iżda li s-serjeta' tithaddem f'kull hin.

In-nefqa għal din is-sena kellha għal darb'oħra l-akbar taqliba. Għalkemm kien hemm zieda fin-nefqa totali, mqassma fuq tnax-il xahar, meta mqabbla mas-sena ta' qabel, l-Infurzar tal-Liġi kien ta' 18% mit-total kollu tan-nefqa. Din is-sena regghu ttiehdu proviżjonijiet ta' 3% dwar dhul dubbjuż li hemm possibilita' kbira li ma jkunux realizzati.

Ta' min ikun innutat li f'termini reali n-nefqa rikorrenti telgħet minn €922,461 f'disa' xhur, għal €1,281,975, fi tnax-il xhar. Fis-sena 2010 is-Salarji kienu 9% bħal manutenzjoni u xogħlijiet li kienu 9% tan-nefqa totali. Is-servizzi kontrattwali kienu 32%, l-Infurzar tal-Liġi 18%, u l-Amministrazzjoni 11% tan-nefqa rikorrenti.

Il-Kunsill dejjem jagħti attenzjoni partikulari lill-operat finanzjarju tiegħu, fejn minbarra li jiġu diskussi r-rapporti kollha li titlob il-Liġi dwar il-Kunsill Lokali, matul l-istess sena jiddiskuti separatament estimi tax-xogħlijiet diversi li jkun qed jipproponi, sabiex dejjem jassigura li qatt ma jasal biex ikollu *deficit* fl-operat tiegħu. Huwa dan l-impenn li dejjem thaddem fl-amministrazzjoni u li ser jithkompli jithaddem fis-snin li ġejjin sabiex jinżamm il-livell għoli milhuq.

Din is-sena kienet ukoll sena oħra eċċezzjonali, għaliex filwaqt li l-Kunsill kompli bil-ħidma normali ta' kuljum u xejn ma naqas jew thalla barra, irnexxielu wkoll jagħmel investiment ġdid bi proġetti kapitali li se jġibu tibdiliet kbar għall-ġid u t-tgawdija tar-residenti tal-lokalita', kif ukoll il-Kunsill imbarka fuq numru ta' proġetti li jsebbħu l-lokalita' u jgawdi minnhom kulhadd.

3.0 Il-Finanzi u l-Hidma tal-Kunsill (ikompli)

3.2 IL-HIDMA TAL-KUNSILL

Din hija r-raba' sena tal-Ħames Kunsill. Dan il-Ħames Kunsill huwa mmexxi mis-Sindku Jesmond Aquilina bil-Viċi Sindku Kenneth Busuttil. Bir-Riforma tal-Kunsilli Lokali, dan il-Ħames Kunsill għandu leġislatura ta' ħames snin sal-2012. U għalhekk dan il-Kunsill kompli jwettaq il-hidma tiegħu fir-raba' sena b'ritmu qawwi bħalma dejjem kellhom il-Kunsilli kollha fis-snin ta' qabel. Għalhekk f'dan ir-rapport ser jingħata sommarju tax-xogħol u l-investment kollu li twettaq mill-Kunsill matul din is-sena 2010.

BINI ĠDID TAL-KUNSILL

Matul din is-sena l-Kunsill daħal għal investment ġdid bil-proposta ta' xiri tal-ħanut/*garage* li jinsab ħajt ma' ħajt mal-bini tal-Kunsill. Dan it-tkabbir propost hu ppjanat li jithaddem għas-servizz tar-residenti, uffiċċju għal *Customer Care* sabiex r-residenti jkunu moqdija fis-sular t'isfel mill-bżonnijiet kollha. B'hekk hu maħsub li tiddaħħal enerġija ġdida u s-servizz mill-uffiċċju tal-Kunsill jkompli jkunu l-aqwa fil-gżira kollha. Dan sabiex il-hidma amministrattiva tal-Kunsill, biż-żieda ta' dan l-ispazju ġdid fil-bini tal-Kunsill, iħalli mpatt akbar u aħjar fuq s-servizz li jingħata mill-Kunsill. Dan ikompli jawgura tajjeb għas-suċċess tal-Kunsill kollu, għaliex is-sigriet tas-suċċess huwa marbut ma' kemm ir-resident iħossu moqdi mill-Kunsill, fejn fih iħossu komdu.

MANUTENZJONI TAT-TOROQ

Matul is-sena 2010, il-Kunsill, bħal kull sena, kompli jieh u ħsieb jara li t-toroq jkunu fl-aħjar kundizzjoni, speċjalment dawk il-partijiet tat-toroq li għadhom ma ngħataw x wiċċ tarmac, u allura huma l-aktar li jqajjmu problemi wara maltempati tax-xita. Dan huwa xogħol ta' manutenzjoni ta' partijiet tat-toroq li jinqalgħu b'riżultat ta' maltempati fejn jitfaċċaw ħsarat f'wiċċ it-triq, speċjalment f'dawk it-toroq li għadhom b'wiċċ tal-*cold asphalt*. Fost dawn it-toroq fejn il-Kunsill għamel xogħol ta' patching hemm Triq il-Belt Valletta, Triq l-Iljun, Triq tal-Ħandaq, fin-*non urban areas*, mill-iskola l-ġewwa lejn ix-Shooting Range kif ukoll lejn Triq is-Santwarju tal-Madonna tal-Ħlas li tagħti għal Ħaż-Żebbuġ. Il-Kunsill għamel ukoll xogħol qawwi ta' patching fi triq fuq il-Wied il-Kbir sal-fabbrika tal-mushrooms, fi Triq il-Belt Valletta minn hdejn Zammit Nursery 'l ġewwa u tul Triq Ħat-Attard, fi Triq is-Santwarju tal-Madonna tal-Ħlas, fi Triq il-Wied mill-kalkara tal-ġir 'l ġewwa, fi Triq l-Iljun u Triq it-Tigrija, u fi Triq ix-Xitwa lejn Triq il-Wied.

Matul din is-sena l-Kunsill kellu konferma dwar it-tigdid tal-kuntratt mal-Korporazzjoni għas-Servizzi ta' l-Ilma dwar it-tiswija ta' dawk il-partijiet tat-toroq fejn ikun sar xogħol mill-Korporazzjoni għas-Servizzi tal-Ilma fit-tiswijiet tal-ħsarat li jseħħu fil-*mains* u servizzi. Wiehed jinnota li tant qed isehħu ħsarat fil-pajpijiet tal-ilma, li ftit ftit il-Korporazzjoni għas-Servizzi ta' l-Ilma qed tħaffer triq wara l-oħra f'Hal Qormi, minħabba problemi ta' *leakages*. Ħafna drabi dawn il-ħsarat huma tort ta' materjal skadenti, li l-Korporazzjoni tuża, u minħabba li m'hemmx kontroll fuqhom, qed iħallu sfregġu sħiħ f'diversi toroq.

Il-Kunsill dejjem sostna li s-sistema fejn jiddaħħlu *mains* fuq iż-żewġ naħat tat-toroq, kienet tkun ferma aktar addattata fejn kieku ħafna minn dawn il-*leakages*

jissewwew minghajr sfregġu f'nofs tat-toroq, speċjalment f'dawk it-toroq fejn ikunu għadhom kemm ingħataw t-tarmac! Sallum flus il-poplu mhux qed jithaddmu b'mod xieraq u responsabbli biżżejjed, u dan mhux tort tal-Kunsill. Jeħtieġ tinstab soluzzjoni għaliex dan se jibqa' ċirku vizzjuż kif wara li jitlestew it-toroq bit-tarmac, l-istess toroq jerġgħu jtkissru sabiex isiru tiswijiet!

RE-SURFACING BIT-TARMAC TA' TOROQ

Wara l-proġett kbir ta' Triq San Edwardu fl-2008-9, il-Kunsill kompli bi proġett akbar tul Triq il-Vitorja minn Triq l-Imdina sa Triq Guze Muscat Azzopardi fl-2009. L-għan tal-Kunsill kien li din it-triq tinbena mill-ġdid u jinbnew ukoll il-bankini, jinbidlu s-servizzi tal-ilma, tinbena mill-ġdid is-*central island* fi Triq il-Vitorja u din it-triq tingħata wiċċ ġdid bit-tarmac. Ma' Triq il-Vitorja saret ukoll Triq Guze Muscat Azzopardi. Dan kien, tista' tgħid wieħed mill-akbar proġetti ta' tarmac f'sena waħda.

Iżda l-Kunsill ma waqafx hawn, u matul l-2010 ta bidu wkoll għall-proġett ta' bini u kisi tat-toroq fuq ix-xaqliba tax-Shopwise, bit-toroq Nikol Montebello, Triq Marcell Attard Vagnolo u Triq Dun Ġorġ Fenech, flimkien mas-service road ta' Triq l-Imdina u Triq ta' Għar-Ram. F'dawn it-toroq il-Kunsill bena mill-ġdid il-bankini kollha, b'investiment mill-Kunsill u għajjnuna ta' madwar tletin elf euro mill-*Urban Improvement Fund*, mill-MEPA.

Matul din is-sena komplew jithejjew il-pjanijiet għall-2011 sabiex it-toroq 23 ta' April, parti minn Triq Pinto u Triq Dun Gwakkinn Schembri jingħataw it-tarmac.

B'hekk il-Kunsill se jkun għamel 'l fuq minn 85% tat-toroq tal-lokalita' b'wiċċ ġdid ta' tarmac.

Matul din is-sena thejja pjan sabiex il-Kunsill jidhol fil-proġett tal-*Public Private Partnership*, fejn kienu identifikati dawk it-toroq li ilhom aktar minn ħmistax/għoxrin sena li ngħataw it-tarmac. Iżda l-Korporazzjoni għas-Servizzi tal-Ilma għadha ma għaddietx informazzjoni dwar xogħol meħtieġ fit-toroq magħżula, u l-proġett għadu ma ġiex iffinalizzat.

PROĠETTI TA' L-URBAN IMPROVEMENT FUND

Permezz tal-fondi li l-Kunsill irċieva mill-*Urban Improvement Fund*, il-Kunsill seta' jibni mill-ġdid numru ta' bankini, li jinkludu dawk fi Triq Nikol Montebello, Triq Marcell Attard Vagnolo u Triq Dun Ġorġ Fenech, is-service road ta' Triq l-Imdina u Triq ta' Għar Ram.

Permezz ta' dawn il-fondi apposta maħsuba għat-tigdid tal-lokalita', l-Kunsill seta' jaħdem dawn ix-xogħlijiet għal-lokalita'.

Matul din is-sena l-Kunsill kompli japplika permezz ta' proġetti godda għal aktar fondi fejn hu pprogrammat li fl-2011 jinbena mill-ġdid Ġnien Bertu Hyzler fi Triq Anġlu Borg bil-fondi li se jakkwista mill-*Urban Improvement Fund*.

TENDERS

Matul din is-sena l-Kunsill ħareġ numru ta' sejhiet sabiex tiġġedded il-ħidma tal-Kunsill u dawn kienu jinkludu t-tender għall-Ġbir Bieb Bieb ta' l-iSkart Imħallat, tender għal żewġ kuntratti Knis ta' Toroq - *Street Sweeping Services*, tender għal *Maintenance ta' Traffic Signs u Road Markings*, *Tender tar-Resurfacing* ta' Toroq, u tender għas-Servizz ta' *Contract Management* tal-Kuntratti tal-Ġbir tal-Iskart, Knis u Non Urban. B'dawn it-tenders li ngħataw matul l-2010, l-Kunsill ikompli jmessi l-lokalita' bl-aħjar mod, u jistenna li dawn il-Kuntratturi jaħdmu dejjem bl-aktar mod professjonali. Ta' min jinnota li fost dawn il-kuntratti diġa spikkaw il-Kuntratturi tal-ġbir ta' l-iskart u tal-knis li qed jagħtu servizz mill-aqwa u dan jagħura tajjeb għal-lokalita'.

BANKINI

Ix-xogħol ta' bini mill-ġdid ta' bankini tkompla matul l-2010, fejn il-Kunsill ħa ħsieb il-bini mill-ġdid tal-bankini fi Triq Marju Pace, Triq Nikol Montebello, Triq Marcell Attard Vagnolo u Triq Dun Ġorġ Fenech, is-servizz road ta' Triq l-Imdina Triq ta' Għar Ram. Ma' dawn il-bankini, fejn sar ukoll xogħol ta' kisi mill-ġdid bit-tarmac, il-Kunsill għamel xogħol ieħor ta' bankini fi Triq tal-Ħlas, fejn hemm il-Kappella u l-Bank tal-BOV, madwar il-proġett tal-monument iddedikat lil Pulizija Roger Debattista, is-centre strip fi Triq il-Fontanier, tkompli ta' Triq il-Wied, l-isqaf tas-Sorijiet fi Triq il-Kbira, Bankina tul Triq Amleto Spiteri, u Triq il-Kummerċ.

Il-Kunsill ħa ħsieb ukoll it-tiswija ta' partijiet ta' bankini oħra fil-lokalita', iżda ma jistax jagħmel dan ix-xogħol kontinwament fil-lokalita', għaliex skont ir-rapporti maħruġa mill-Perit tal-Kunsill dwar il-kundizzjoni tal-bankini fit-toroq kollha ta' Hal Qormi, dan huwa proġett kbir li jirrikjedi fondi konsistenti biex isir ix-xogħol.

KUNSILL TAŻ-ŻGĦAŻAĠH

Matul din is-sena l-Kunsill Lokali ta' Hal Qormi introduċa bil-kollaborazzjoni tas-Segretarjat Parlamentari għaž-Żgħażaġh u Sport u l-KNZ (Kunsill Nazzjonali taż-Żgħażaġh) il-proġett tal-Kunsill taż-Żgħażaġh.

Dan il-proġett holoq opportunita' ġdida liż-żgħażaġh biex jinvolvu ruħhom u jkunu ċittadini attivi, billi jieħdu sehem attiv fi proċess politiku permezz ta' diskussjonijiet li jwassal għal teħid ta' deċiżjonijiet. Il-Proġett serva wkoll sabiex iż-Żgħażaġh semmgħu l-vuċi tagħhom fil-Kunsill Lokali u fil-komunita'. Dan serva wkoll sabiex inizjattiva taż-żgħażaġh giet approvata u mħaddma fil-lokalita' għall-ġid tar-residenti. Matul is-sessjonijiet ta' laqgħat li kellhom fil-Kunsill, dawn iż-Żgħażaġh ingħataw l-opportunita' li jiddiskutu sitwazzjonijiet li qed jaffettwaw il-lokalita'. Dawn il-laqgħat għenu liż-żgħażaġh jhejju proposta li għandha twassal għal titjib fil-lokalita' u fil-ħajja ta' l-istess residenti. Iż-Żgħażaġh issottomettew proposta li kienet magħzula mill-Kumitat Organizzattiv, u giet iffinanzjata mill-Gvern Ċentrali u mill-istess Kunsill.

JUM HAL QORMI – ĠIEH HAL QORMI

Din is-sena wkoll kien organizzat b'suċċess Jum Hal Qormi, b'numru ta' attivitajiet matul il-ġranet taċ-ċelebrazzjonijiet. Din is-sena kien organizzar marċ bil-

partecipazzjoni tal-Għaqdiet kollha Qriema u tat-tliet Baned ta' Hal Qormi li għadda minn quddiem il-bini tal-Kunsill sa Pjazza San Franġisk fejn ittellgħet attivita' mill-isbaħ fil-preżenza tal-Onor Dr. Chris Said fejn ingħata Ġieh Hal Qormi.

ĠEMELLAĠĠ

Matul din is-sena wkoll tkomplet il-hidma għat-twaqqif ta' l-ewwel ġemellaġġ. Fil-fatt matul ix-xahar ta' Novembru, is-Sindku akkumpanjat mill-Kunsillier Bjorn Azzopardi ġew mistiedna mis-Sindku tal-Comune di Santa Venerina għall-Festival EnoEtna, fil-ġżira ta' Sqallija.

Illum il-ġurnata nistgħu ngħidu li l-Kunsill Qormi u l-Comune di Santa Venerina għandhom relazzjoni tajba ħafna. Dan jixhdu l-kitba li ġiet ipprezentata mis-Sindku ta' Santa Venerina, Dottor Enrico Alfio Pappalardo lis-Sindku Aquilina.

IL-ĠONNA

Matul din is-sena tkomplet hidma kbira mill-ħaddiema tal-*Environmental Landscaping Consortium Ltd* fil-ġonna u *soft-areas* tal-lokalita'. Hal Qormi hu mzejjen b'għadd ta' ġonna kbar, speċjalment dak fi Vjal De La Cruz, dak fi Triq Ġuże Cardona, Ġnien Tumas Fenech, kif ukoll Ġnien Federiku Maemple, il-Ġnien taż-Żebbuġ, Ġnien l-Armier u Ġnien tal-Funtana, minbarra r-roundabout ta' Pinto u r-roundabout ta' Triq Mdina.

Matul l-2010, il-Lokalita' ta' Hal Qormi kienet imzejna bl-aqwa xogħol fil-ġonna, li kienu mimlija fjuri, tista' tgħid tul is-sena kollha. Dan ix-xogħol kollu huwa mertu tal-kunsill li nkiseb bil-hidma bla waqfien tat-team ta' ħaddiema ta' l-ELC.

Sa minn Frar il-ħaddiema bdew iħawwlu eluf ta' pjanti tal-fjuri sabiex il-ġonna jispikkaw fl-aqwa tagħhom. Din is-sena t-temp kien ferm favorevoli, fejn Frar kien l-aħħar li fih rajna ftit xita. Għall-miġja tal-Papa f'Malta u b'mod partikulari d-daħla tiegħu fil-qalba ta' Hal Qormi, il-Kunsill ha' ħsieb sabiex il-ġonna kollha jkunu mħawwla fjuri, għalkemm in-nuqqas ta' ilma fil-ġonna u *soft areas* kbar li qed jagħmilha kważi mpossibbli li l-ħajja tal-ġnien bil-fjuri tinżamm għal tul is-sena. Imma minn kmieni u matul in-nixfa tas-sajf, l-*Environmental Landscaping Consortium Ltd* ipprovda għadd ta' bowsers regolament, mingħajr ħlas, sabiex in-nixfa ma tħallix aktar ħsara fil-ġonna li jkunu kkultivati matul il-kumpliment tas-sena.

Din is-sena kienet fost l-aqwa sena f'dak li għandu x'jaqsam ma' taħwil ta' fjuri u żamma ta' ġonna bil-fjuri għal tul ta' żmien. Il-ġonna kienu mżewwqa bil-kuluri ta' diversi tipi ta' fjuri, u f'numru ta' ġonna komplew jitthawwlu numru ta' xitel tar-Roses bil-ħsieb li jithawwlu aktar xitel tar-Roses f'numru ta' ġonna addattati għal dawn il-fjuri.

Dan jawgura tajjeb għall-futur għaliex huwa sinjal ċar li l-ħaddiema, li l-Kunsill għandu, huma kapaċi f'xogħolhom, kif ukoll li jifhmu l-eżiġenzi u l-miri tal-Kunsill, li l-ġonna u s-*soft areas* jinżammu fost l-aqwa tal-ġżira kollha. Dan jixhdu s-sbuħija taż-żewġ *roundabouts*, dik ta' Pinto u l-oħra ta' Triq Imdina li jwarrdu tul is-sena kollha, bl-ilma li għandhom fil-ġwiebi mibnija fil-post. Ħasra li sal-lum

għadu ma nbediex ukoll il-*landscaping* tas-*centre strips* kollha tul Triq l-Imdina, kif ukoll il-*landscaping* ta' Triq Manwel Dimech, u Triq il-Mithna.

Hasra oħra l-kwantita' ta' ħmieġ u skart li qed jintefa' abbużivament f'ħafna minn dawn il-ġonna u postijiet, li qed jirrendi l-ħidma tal-ħaddiema f'tindif tal-post aktar milli f'kultivazzjoni tal-area. Ta' min isemmi wkoll il-vandalizmu sistematiku li qed isehh f'dawn il-ġonna u tqacċiet tax-xtieli li jkunu mhawwla, jirrendu ħafna mix-xogħol għal xejn.

Nirrepeti li l-Kunsill ukoll jeħtieġ jippjana l-ħolqien ta' ġwiebi f'numru minn dawn il-ġonna għall-ħażna ta' l-ilma tax-xita, sabiex dawn il-postijiet jinżammu jhaddru u bil-fjuri tul perjodu kollu tas-sena.

VANDALIŻMU

Il-vandalizmu bla sens fil-lokalita' tul din is-sena, kien għal darb'oħra pjaga. Sar tkissir u serq ta' tabelli fi Triq il-Vitorja malli tlestiet il-parti l-ġdida ta' din it-triq. Reġġu insterqu għal darb'oħra s-sigħar taż-żebbuġ tul il-parking area faċċata tas-Shopwise Supermarket, u f'postijiet ta' tgawdija tkissru u tħammgu tabelli fi Gnien Federico Maempel, fi Gnien de la Cruz. Dawn reġġu kienu mkissra għal xejn b'xejn, u tħallew bħala vetrina ta' x'kapaċi jagħmel bniedem irresponsabbli b'kapriċċ. Ta' min jinnota li f'każ minnhom bil-ħidma tal-Pulizija, min kisser kien imġieghel iħallas!

TINDIF IEHOR

Bħas-snin ta' qabel problema rikorrenti qed ikun il-ħaxix ħażin li jikber mingħajr kontroll sew taħt u fuq il-bankini, fil-fili, u sew fejn għad m'hemmx bankini mibnija. Il-Kunsill jagħmel regolarment dan ix-xogħol ta' qtugħ ta' ħaxix minn mal-bankini kif ukoll tindif tal-lokalita' fejn m'hemmx bini u f'areji oħra bħal Triq l-Iljun u Triq id-Deheb Fin li sal-lum għadhom postijiet tal-mistħija fejn ukoll jintrema abbużivament kull tip ta' skart.

Matul din is-sena f'it li xejn naqas l-abbuż tar-rimi ta' l-iskart, bl-introduzzjoni tal-Bring-in Sites. Anzi wieħed jinnota li ħafna drabi dawn l-istess siti qed ikunu lok ta' abbużi sfaċċati ta' rimi ta' skart li m'għandux x'jaqsam ma' skart li suppost jintrema fil-*bring-in sites*.

Matul is-sena dahlu rapporti ta' tfigħ ta' skart u ħmieġ ieħor 'l hawn 'l hinn f'Hal Qormi, u għalhekk il-Kunsill kellu jonfoq aktar spejjeż sabiex isir it-tindif xieraq, u għalhekk ħafna mill-enerġija u finanzi qed jinħlew sabiex il-lokalita' tinżamm kontinwament nadifa. Mhux l-ewwel darba li l-istess postijiet jerġġu jithammgu f'it siegħat biss wara li jkun sar it-tindif.

Għalhekk tinħass il-ħtieġa għall-azzjonijiet aktar drastici sabiex jitwaqqfu dawn l-abbużi min-nies irresponsabbli, li jew b'injuranza grassa, jew b'arroganza sfaċċata qed jarmu skart ġoff. Il-Kunsill jeħtieġ iħarrax il-ħidma sabiex jinqabdu dawn ir-residenti rresponsabbli li qed jikkagunaw dan ir-rimi ta' skart bl-aġir tagħhom. Dan qed isehh kontinwament fi Triq l-Iljun, Triq tal-Handaq u Triq id-Deheb Fin, fejn b'mod abbużiv jintrema' skart ta' kull għamla. Izda qabel ma' jsir sforz wieħed u s-sidien tal-containers jitwaqqfu milli jużaw dawn it-toroq bi ksur ta' l-istess liġi, f'it li xejn tista' ssir azzjoni serja mill-Kunsill.

ATTIVITAJIET

Għal sena oħra, l-Kunsill irnexxielu joħloq b'suċċess anki fuq livell nazzjonali, numru ta' attivitajiet imwaqqfa mal-Għaqdiet kollha tal-lokalita'. Ta' min isemmi l-iSpringfest 2010, Lejl f'Casal Fornaro, il-Bread Festival u l-Wine Festival, il-ġirja tal-10km, u l-Fun Runs tat-tfal, li tellgħu l-isem Hal Qormi għall-kapaċita' ta' ħolqien ta' attivitajiet ta' kwalita' kbira ma' Malta kollha. Dan is-suċċess hu mertu tal-ħidma kontinwa li l-Kunsill għandu mal-għaqdiet tal-lokalita', speċjalment ukoll bil-ħidma mingħajr waqfien ta' impjegata tal-Kunsill, li tinseġ il-bżonnijiet kollha għal suċċess fl-attivitajiet.

Il-Kunsill ma naqasx li jaħdem ukoll mar-residenti permezz ta' numru kbir ta' korsijiet, u nħolqot l-attivitajiet tal-Għoti taċ-ċertifikati. Il-Kunsill ħaseb ukoll għat-tfal fejn holoq l-After School Programme fiż-żewġ skejjel ta' Hal Qormi.

WEBSITE

Matul 2010 il-Kunsill kompla jaħdem fuq iż-żewġ *Web Sites* li għandu. Permezz tas-sit www.lc.gov.mt, imniedi taħt id-Dipartiment tal-Gvern Lokali, u tas-sit www.qormilocalcouncil.com, il-Kunsill qed iwassal il-vuċi tiegħu fil-lokalita'. Dawn is-siti jeħtieġu ħafna u ħafna xogħol regolari fuqhom sabiex verament ikunu mezz ta' informazzjoni mill-Kunsill 'l barra. Teħtieġ ħidma ppjanata minn team maħluq apposta, li jkun immexxi minn Kunsillier responsabbli għal dan il-ghan, lest li jaħdem sabiex dawn is-siti jinżammu ħajja.

SKEMA TA' XOGHOL TAL-ETC

Din is-sena wkoll tkomplet tithaddem l-iskema tal-ħaddiema ta' l-ETC fejn in-numru tela' għal ħames ħaddiema u b'hekk il-Kunsill beda proġett ieħor ta' xogħol b'dawn il-ħaddiema. Illum il-Kunsill għandu 5 ħaddiem tal-ETC u 2 tal-IPSL, li flimkien irnexxielhom jagħmlu programm ta' *upgrading* ta' żebgħa tal-ħadid tul Triq il-Wied kollha u Triq il-Deheb Fin f'Ta' Farsina li ngħataw dehra ġdida mill-qiegħ nett.

SINJALI U TABELLI TAT-TOROQ

Iż-żebgħa tas-sinjali tat-toroq flimkien maż-żamma tat-tabelli tat-traffiku, huma responsabbli ta' kbira għall-Kunsill. Minnhom tista' tiddependi ħajja! Il-Kunsill jagħti importanza kbira, dak kollu li għandu x'jaqsam ma' sinjali jew tabelli u marki tat-toroq.

Matul din is-sena wkoll il-Kunsill kompla jintroduċi żebgħa tas-sinjali tat-traffiku, f'dawk it-toroq li ma fihomx problemi, fejn jithaddmu fil-prattika l-*Policies* maħruġa mill-Awtorita' magħrufa bħala Trasport Malta.

Matul is-sena 2010 il-vot li l-Gvern Ċentrali jalloka lill-Kunsill għal dan il-ghan naqas, u għalhekk anke hawn, wieħed irid joqgħod attent liema xogħol ġdid jintroduċi, speċjalment meta dan irid jiġi miżmum f'kundizzjoni aċċettabbli regolarment fix-xhur ta' wara. Illum l-ispejjeż ta' tiġdid taż-żebgħa u t-tabelli kibru tant li l-Kunsill imnalla għandu s-sistema tal-LES, fejn il-flus li jingabru jithaddmu lura f'dan ix-xogħol, iżda meta dan id-dhul mhux sejjer jibqa' jidhul

għand il-Kunsill, s-sena d-dieħla, il-Kunsill irid ikun kawt dwar xogħol ġdid li jinbeda, għaliex mhux sejjer ikollu fondi.

Matul l-2010 ukoll seħħu atti ta' vandalizmu fuq numru ta' tabelli tat-toroq, u dan l-abbuż minbarra li jiswi l-flus, jista' jikkawna incidenti tat-traffiku li għad ikunu fatali għal xi hadd. Għalhekk jeħtieġ li l-Kunsill jaħdem sabiex iqajjem kuxjenza fil-lokalita' dwar dan l-abbuż ta' vandalizmu, li minnu ma jgawdi hadd.

IMMANIĠĠJAR AĦJAR TAT-TRAFFIKU

Il-volum ta' traffiku li ta' kuljum qed jidhul fil-qalba ta' Hal Qormi sabiex jaqtgħu dritt għal xi *roundabout*, jew sabiex iqassru d-dawra tas-sewqan mit-toroq arterjali, illum sar intollerabbli. Dan qed iseħħ kuljum, speċjalment filgħodu, fejn sewwieqa fi Triq l-Imdina jidhlu minn Triq il-Vitorja, għal Triq San Sebastjan sabiex jaslu fir-*roundabout* ta' Pinto u b'hekk ma jghaddux mir-*roundabout* ta' Triq l-Imdina. Jew inkella jinżlu minn Triq il-Vitorja għal Triq Santa Katerina, għal Pjazza San Franġisk sabiex joħorġu għal Triq il-Mithna, u l-*bypass*! Dan minbarra mijiet ta' vetturi oħra li qed jghaddu minn Triq il-Helsien / Hammieri, Triq il-Wied, sabiex jaqdbu Triq l-Imrieħel.

Dan qed ifisser numru esagerat ta' vetturi li ta' kuljum qed joħnoq, jifga u jhammeg bid-dhaħen it-toroq tal-qalba tal-lokalita', meta hemm l-arterja Triq l-Imdina u Triq Manwel Dimech sabiex jieħdu dan it-traffiku. Hasra li d-dhaħen kollha qed jibilgħuhom r-residenti Qriema! L-istess jista' jingħad għat-traffiku li jidhul minn Triq is-Sebħ/Triq il-Mithna minn Pjazza San Franġisk sabiex jaqşam għal Hal Luqa jew għal Haż Żebbuġ. Il-Kunsill għandu jibqa' jaħdem sabiex jinstabu metodi kif dan kollu jkun ikkontrollat, sabiex jitnaqqas it-tniġġiz tal-arja u tal-hoss fil-qalba ta' Hal Qormi, għal ġid ta' saħħet ir-residenti.

Għalhekk jeħtieġ li l-Kunsill jaħdem sabiex jikseb fondi halli jikkummissjona studju sabiex jinholqu l-mezzi kif jitwaqqaf dan it-tip ta' traffiku mhux normali mill-qalba ta' Hal Qormi.

ROAD HUMPS

Illum l-*speed limit* għewwa Hal Qormi kollu huwa 35Km fis-siegħa. U għalkemm fil-passat inħasset il-ħtieġa li jinbnew *road humps* f'diversi toroq bħala miżura sabiex ikun ikkalmat it-traffiku minn sewqan eżagerat fil-lokalita', illum il-Kunsill għadu jirċievi regolarment talbiet għal bini ta' aktar *road humps*. Xorta waħda għadhom jidhlu numru ta' lmenti dwar sewqan esagerat fl-istess toroq fejn hemm ir-*road humps*!

Għalhekk mingħajr ma rrikorra għal miżuri bħal dawn ta' *road humps* li jiswew ħafna flus minbarra li joħolqu wkoll fastidju minħabba l-ħsejjes lill-istess residenti li jkun jgħixu qrib fejn ikunu nstallati dawn il-miżuri, kif ukoll lis-sewwieqa u lir-rikkieba. Il-Kunsill għandu jaħseb f'sistemi oħra ta' kkalmar tat-traffiku, għalkemm fejn il-Kunsill introduċa *Rumble Strips* b'tapit tat-*Thermoplastic*, xorta waħda kien hemm min kien kontra dawn il-miżuri. Izda bħalma jiġri dejjem, ma tistax tikkuntenta lil kulhadd, għaliex għalkemm ir-riżultat kien li jitnaqqsu l-perikli, xorta waħda kien hemm tgergir għall-ħsejjes li jiġġeneraw.

Illum huma diversi l-ilmenti li qed jidhlu fil-Kunsill minhabba sewqan bla kontroll u *speed* eċċessiv fit-toroq sekondarji f'Hal Qormi. Is-soluzzjoni mhix il-bini ta' aktar *road humps*, anzi l-Kunsill għandu jagħmel sforz akbar sabiex jgħalliem r-responsabbiltà ta' sewqan meqjus fit-toroq ta' Hal Qormi.

GUARDJANI LOKALI

Is-sistema tat-thaddim tal-guardjani fil-lokalità ta' Hal Qormi, minn dejjem kienet mħaddma fuq medda ta' erbgħin siegħa fil-gimgha, u sal-lum din is-sistema għadha tithaddem bl-istess mod b'żieda ta' guardjan iehor f'ċerti hinijiet tal-gurnata. Il-Guardjan responsabbli mil-lokalità kollha mingħajr indhil fejn idur waqt ix-xogħol. Kull indhil, ġej minn fejn ġej, huwa kkundannat, għaliex b'hekk ikun qed jinholq abbuż!

Għalhekk kif is-sistema hija mħaddma preżentement, ma jfissirx li s-servizz huwa wiehed li qed jilhaq il-lokalità kollha, jew li għandu jissoddisfa r-responsabbiltà tal-Kunsill li jara li l-lokalità tkun imħarsa minn dawg l-abbużi r-responsabbli li jsejhu. Fl-istess waqt il-Kunsill mhux soddisfatt mill-aġir ta' xi guardjani li flok jaħdmu b'responsabbiltà, jfittxu x-xagħra fl-għaġina, u jispiċċaw jaġixxu rregolarment mas-sewwieqa.

Is-sistema tat-thaddim tal-Guardjani Lokali għadha l-bogħod milli tagħmel verament ġustizzja fil-lokalità. Għad hemm toroq u postijiet fejn il-Guardjan Lokali mhux qed jersaq, jew minhabba biża' jew minhabba projbizzjonijiet oħra mhux ġustifikati. Is-sistema issa kienet riformata u għalhekk wiehed jittama li r-riforma tfisser aktar professjonalità mill-istess Guardjani Lokali fit-thaddim tas-sistema kollha.

Matul din is-sena kien maħsub li dan is-servizz jaqa' taħt it-tmexxija tar-Reġjun, iżda dan ma sejhx. Din il-bidla se ġġib piż fuq il-Kunsill għal hafna raġunijiet u jekk ma jaħdimx bil-għaqal se jkunu diversi diffikultajiet.

CCTV CAMERAS

Il-Kunsill għadu jirċievi talbiet, suġġeriment sabiex jintroduci CCTV cameras sabiex, skont kif jitressqu dawn it-tipi ta' suġġeriment, b'dan il-mod jitrażżnu numru ta' abbużi, speċjalment rimi ta' skart, abbuż mill-Bring-in sites ipparkjar hażin, waqfien f'nofs toroq, ipparkjar ta' *containers* u abbużi oħra.

Kieku l-Kunsill haddem dawn il-pariri kieku nista' ngħid li l-Kunsill kien jinstalla CCTV camera fil-gimgha, speċjalment kull fejn hemm skips għas-separazzjoni tal-iskart! Ftit huma dawg li jaħsbu fl-ispejjeż involuti sabiex tithaddem camera! Barra minn hekk f'hafna mill-każi, permezz tas-CCTV cameras ma jkunux identifikabbli l-persuni li jwettqu xi reat, u għalhekk dan l-apparat ikun qed iservi biss ta' deterrent.

Dan l-aspett għandu jkun mqajjem fir-Reġjun, aktar u aktar li r-responsabbiltà għat-thaddim ta' dan is-servizz, se jgħaddi f'idejn ir-Reġjun.

SPEED CAMERAS

Matul is-sena 2010 kien hemm tnaqqis fil-ħruġ ta' taħrikiet minn Speed Cameras, u dan għal fatt li s-sistema m'haddma minn dan l-appart jagħti lok li tindara, u kif wiehed joqrob lejhom, ħafna huma dawk li jnaqqsu l-veloċita' sabiex jevitaw li jinqabdu, u mmedjatament kif jinqabzu l-istess *speed cameras* jerġgħu jżidu fis-sewqan.

Ħafna mir-residenti jaħsbu ukoll li huwa possibbli u vijabbli li jkollok *speed cameras* f'toroq interni fejn is-sewqan huwa ta' 35Km, fil-qalba tal-lokalita'. Kif jiġri dejjem, malli triq tinbena u tingħata t-tarmac, ir-rapporti ta' sewqan eċċessiv jimmultiplikaw. Triq midnija sewwa tagħti lok għal aktar sewqan qawwi.

Għal sena oħra ma tħaddmux il-*portable speed camera*, li tkun tista' titħaddem f'diversi toroq matul ħinijiet differenti tal-ġurnata. Ħasra għaliex dan biss jista' jddahħal aktar responsabbilta' fis-sewwieqa, u sewqan eċċessiv ikun ikkontrollat.

BOLLARDS

Sal-lum, il-Kunsill għad m'għandux *policy* dwar it-twaħħil ta' *bollards* fuq il-bankini. Għalkemm il-Kunsill dejjem sostna li fejn ikun hemm raġuni suffiċjenti ta' periklu, il-Kunsill għandu japprova t-twaħħil ta' *bollards*, u li deċiżjoni għal dan il-ghan għandha tittiehed fil-Kunsill, biss sal-lum għadu ma ressaq l-ebda *policy*.

Hemm min jirraġuna li dawn il-*bollards* joħolqu impatt ta' dehra negattiva fil-lokalita' u għadhom jitneħħew, aktar u aktar minħabba li m'hemm l-ebda approvazzjoni mill-Awtorita' tat-Trasport ta' Malta. Għalhekk jeħtieġ li l-Kunsill joħloq *policy* dwar it-twaħħil ta' *bollards* godda fit-toroq.

Matul din is-sena tkompla x-xogħol ta' manutenzjoni u żebgħa ta' dawn il-*bollards*, sabiex dawn ikunu kollha f'lewn wiehed. Dan minbarra li jagħti dehra ta' ndafa u ordni f'kull triq fejn huma mwaħħlin, u joħloq impatt ta' uniformita' fil-lokalita'. Dawn huma ftit mill-miżuri sabiex titneħħa d-dehra negattiva ta' dawn il-*bollards*.

Il-Kummenti dwar dan is-suġġett li tressqu fis-snin ta' qabel għadhom jgħoddu sal-lum, u mhux lok li jkunu mill-ġdid repetuti.

Il-*bollards*, koroh kemm huma koroh, għandhom l-użu speċifiku tagħhom, u fejn dawn ma' jitwaħħlux b'abbuż tas-sens komun, dawn dejjem servew ta' protezzjoni għal min ikun fuq il-bankina. Sal-lum din il-problema tħalliet fuq l-ixkaffa!

IL-KUNTRATT TAL-KNIS U NDAFA

L-indaġġa f'Hal Qormi tiġi l-ewwel fil-ħidma tal-Kunsill. Saru passi kbar fit-tħaddim tal-kuntratti tal-knis u ndafa. u illum ir-rejalta' hija ferm differenti. Kulhadd jista' jaraha b'għajnejh.

Illum b'żewġ kuntratturi privati li mill-bidu wrew aktar responsabbilta' u sens ta' dover, il-lokalita' ħadet xejra nadifa. Iva għad baqa' *areas* fejn ma' dak kollu li jsir

regolarment xorta jibqgħu jiġġeneraw il-ħmieġ u dan għal diversi raġunijiet, iżda żgur mhux b'nuqqas tan-nies li huma responsabbli mill-indafa.

Dan ix-xogħol mill-kuntratturi tal-Kunsill qed iħalli mpatt qawwi bix-xogħol u s-servizz tagħhom, speċjalment fl-areji residenzjali fejn irnexxielhom jeqirdu l-ħaxix minn fuq u taħt il-bankini, kif ukoll naddfu akkumuli ta' skart imxerred 'l hawn u 'l hinn.

Illum l-enfażi tal-amministrazzjoni dejjem qed tkun li tingħata l-attenzjoni kollha xierqa fit-thaddim ta' dan il-kuntratt, għaliex minbarra l-kobor tal-lokalita', dan il-Kuntratt huwa l-aktar xogħol importanti fil-lokalita'. Dan ifisser li l-programm ta' knis fil-lokalita' ta' Hal Qormi illum jitmexxa b'eżerċizzju u kullimkien jintlaħaq b'mod regolari, fejn kull triq qed tinkines ta' l-anqas darbtejn fil-ġimgħa, filwaqt li dawk it-toroq b'aktar frekwenza ta' traffiku qed jinkinsu kważi kuljum.

Illum l-importanza tal-qtugħ ta' ħaxix minn fuq u taħt il-bankini, fil-postijiet kollha mibnija, xogħol li huwa parti mill-kuntratt u li huwa r-responsabbilita' tal-kenniesa li jinqata', hija prijorita' assoluta. U wara snin ta' esperjenza wiehed jista' jgħid li l-Kunsill mexxa 'l quddiem fl-indafa bl-introduzzjoni ta' dawn iż-żewġ kuntratturi.

Għalkemm naqsu ħafna l-abbużi ta' rimi ta' skart, u skart goff, f'postijiet imwarrbin, xorta għad hemm residenti, li jew minhabba njanza jew għaliex irresponsabbli u b'vendikazzjoni, xorta għadhom jarmu barra u għalkemm il-Kunsill joffri servizz regolari bla ħlas tal-ġbir ta' skart goff, xorta għad baqa' min hu rasu iebes u ma jagħmilx użu minn dan is-servizz, anzi jarmi barra l-iskart tiegħu.

Il-Kunsill għandu jimbarka fuq eżerċizzju regolari f'ħinijiet diversi tal-ġurnata fejn isir patrolling għal dawn l-abbużi, speċjalment f'dawk il-postijiet li regolarment isehhu dawn l-abbużi.

Kuntratt ġdid li l-Kunsill hareġ b'tender lejn l-aħħar tas-sena 2009, jaħseb sabiex l-iskart imħallat jingabar erba' darbiet fil-ġimgħa u fil-jumejn l-oħra jibda jingabar biss l-iskart isseparat. Dan sabiex ftit ftit ir-residenti ta' Hal Qormi jibdwu jaġixxu b'aktar responsabbilita' u jagħzlu dak l-iskart li jista' jiġi maħdum mill-ġdid. Min hu responsabbli għalih u għal ta' madwaru qed jgħin f'dan il-proċess, iżda wara sena ta' thaddim ta' din is-sistema għad fadal min ma jridx josserva dawn il-ġranet. U għalhekk il-Kunsill issa għandu jirreaġixxi u jhaddem wardens sabiex jinqabdu dawk li qed jabbużaw.

IL-BRING-IN SITES

Għas-servizz tar-residenti ta' Hal Qormi, matul din is-sena hemm seba' Bring-in Sites mxerrda fil-lokalita'. Dawn jinsabu • Triq id-Deheb Fin, • Triq in-Negożju, • Triq tal-Bajjada, • Triq Guze Duca, • Triq tal-Handaq, • Triq is-Sebh (Fuq Tal-Blat 1), • Triq l-Iljun, u • Triq il-Belt Valletta (hdejn iċ-Ċimiterju). Il-Bring-in site ta' Triq l-Iljun tneħħiet għaliex kienet abbużata kontinwament.

Il-Kunsill għandu bżonn ta' numru ta' proposti għal siti ġodda fejn jistgħu jitwaqqfu *bring-in sites* oħra. U matul din is-sena ddaħħlu għaxar siti oħra fejn jingabar skart separat f'kontenituri iżgħar, li ġew introdotti mill-GreenMT.

Il-Kunsill ikompli jaħdem matul din is-sena sabiex il-*bring-in sites* installati jkunu mħaddma kif suppost u r-residenti jiġu mgħallma jużawhom b'mod aktar responsabbli wkoll.

IL-KUNTRATT TAN-NON URBAN

Il-Kuntratt preżenti li jhaddem il-Kunsill ma jaħsibx għall-frekwenza fit-tindif ta' dawn iż-żoni *non-urban* u għalhekk il-Kunsill jiffaċċja sitwazzjoni fejn dak li tnaddaf illum jithammeġ l-għada! Għalhekk il-Kunsill għandu jaħseb sabiex jintroduci miżuri sabiex l-ammont preżenti mħallas għal dan is-servizz ikun verament adegwat biex ikopri tindif aktar frekwenti ta' dawn il-postijiet fil-kampanja.

Il-Kuntratt il-ġdid għandu jistipula kemm-il darba u meta għandu jsir it-tindif tal-areji *tan-non urban*, kif ukoll għandu jidentifika x'għandu jsir f'dawk iċ-ċirkostanzi fejn *areas* mhux inkluzi fil-lista tal-kuntratt ikunu abbużati b'rimi ta' skart.

Il-kuntrattur *tan-Non-Urban* li jiehu hsieb taż-żamma ta' ndafa u qtugħ ta' ħaxix fit-toroq 'l barra mill-qalba ta' Hal Qormi, huwa ferm responsabbli f'xogħlu u dawn l-areji jinżammu b'mod regolari nodfa, u regolarment jirraporta rimi ta' skart abbużiv f'diversi areji fil-kampanja. Hasra li t-tindif li jsir ma jitgawdix, u għad fadal min kuntent iħammeġ il-kampanja mingħajr ma jiggwadanja xejn!

Ir-rimi ta' l-iskart hija pjaga kontinwa, biss għadna lura sabiex il-koll nieħdu nifs li nqerdet għal kollox. Għadna nsibu rimi ta' skart f'postijiet li qatt ma' noħolmu li jkunu abbużati, u b'materjal li ħafna drabi l-istess Kunsill joffri servizzi alternattivi b'xejn sabiex jingabru mill-istess residenzi.

Il-Kunsill jeħtieġ li jżid l-ispezzjonijiet ta' dawn il-postijiet kollha li jaqgħu taħt in-Non Urban, kif ukoll li regolarment l-istess Kunsilliera jidhlu jaraw b'għajnejhom l-istat ta' dawn it-toroq u l-bżonnijiet urġenti li l-kampanja madwar Hal Qormi jinħtieġilha.

PROĠETTI

Proġett ieħor li l-Kunsill beda matul din is-sena u daqt wasal fi tmiemu matul is-sena 2010 huwa l-bini mill-ġdid tal-*Public Convenience* ta' Sqaq iż-Żenqa. Kulhadd jiftakar it-telqa' li kienet tinsab fiha din il-latrina, u issa sar xogħol shiħ ta' ristrutturar tal-post kollu li sejjer ikun aċċessibbli għal kulhadd. Proġett ieħor li se jkun ferm utli għal kulhadd, fil-qalba ta' Hal Qormi u li l-Kunsill mill-fondi tiegħu rnexxielu jibni mill-ġdid din il-*public convenience* tant meħtieġa.

HADDIEMA TAL-KUNSILL

Matul din is-sena tkomplew diversi xogħlijiet ta' manutenzjoni permezz taż-żewġ haddiema ta' l-IPSL issekondati mal-Kunsill sabiex jagħmlu xogħol fil-lokalita'. Dan ix-xogħol ta' manutenzjoni qed jitkompla regolarment fuq l-għamara, bankijiet u bins u ġonna.

Il-ħidma ta' dawn il-haddiema matul is-sena li għaddiet kienet mitfugħa fuq numru ta' proġetti li biddlu d-dehra tal-lokalita'.

Mertu ta' dawn iż-żewġ haddiema li b'sengħa professjonali u servizz mill-aqwa li l-Kunsill irnexxielu juża' f'diversi proġetti. Dan jawgura tajjeb għal hidma akbar fil-futur iżda jinħass il-bżonn li t-*team* ta' haddiema għandu jiżdied sabiex ilaħhaq mad-domanda ta' xogħol ta' manutenzjoni u ġdid li jeħtieġ li jsir.

LIBRERIJI REĠJONALI U LOKALI

Matul din is-sena l-Kunsill kompla bl-investiment f'xiri ta' kotba ġodda għal-libreriji. Permezz ta' fondi li l-Kunsill akkwista mid-Dipartiment tal-Gvern Lokali, l-Kunsill kompla jġedded u jżid l-ammont ta' kotba ġodda fil-librerija Reġjonali u dik Lokali, sabiex il-qarrejja żgħażaġh ikollhom servizz aħjar b'kotba aktar varji. Dan kollu qed isir għax il-Kunsill jemmen fil-ktieb bħala l-ġodda ewlenija għat-tagħlim.

Dan minbarra li l-Kunsill ha' hsieb iżid aktar xkaffar fiż-żewġ libreriji u jkabbar is-servizz mogħti mill-Kunsill.

FTEHIM MA' L-GHAQDIET

Il-hidma mingħajr waqfien tal-Kunsill mas-Socjetajiet u Għaqdiet tal-Baned u Għaqdiet Sportivi bl-organizzazzjoni ta' numru ta' attivitajiet u servizzi tkomplet ukoll matul din is-sena. L-attivitajiet kibru sewwa u l-lokalita' qed tgawdi bil-Marċ tal-Milied, il-Kunċert Annwali, l-festi ta' Jum Hal Qormi, jiem tal-Karnival, Lejl f'Casal Fornaro, il-Festa tar-Rebbiegħa, il-Bread u l-Wine Festival u numru ta' attivitajiet oħra li bil-mod qed jikbru fuq livell nazzjonali.

Bit-tiġdid tal-ftehim mal-għaqdiet Qriema, il-Kunsill qed ikompli jizra fost l-Għaqdiet il-heġġa sabiex tohroġ il-kapaċita' tagħhom u dan qed iħalli l-frott mixtieq fejn l-involviment u l-interess min-numru dejjem akbar ta' żgħażaġh u nies oħra qed iħalli riżultati kbar. Is-sehem tal-Kunsill f'dawn il-ftehim ma' l-għaqdiet taż-żgħażaġh hu wieħed sew ta' appoġġ amministrattiv kif ukoll finanzjarju. Għal dan il-għan il-Kunsill Lokali ħareġ sejha sabiex jirċievi servizz fil-lokalita', liema servizz jiġi renumerat u b'hekk l-għaqdiet jipparteċipaw b'aktar interess fl-organizzazzjoni ta' attivitajiet fil-lokal.

Il-Kunsill irid ikun il-katalist għal dawn l-attivitajiet kulturali li minnhom joħroġ dejjem aktar il-kapaċitajiet tal-lokal fl-oqsma kollha.

KARNIVAL

Bħas-snin ta' qabel il-Kunsill reġa' approva n-nefqa sabiex tiġi organizzata sfilata tal-Karnival b'kontinwazzjoni mad-drawwa li issa nibtet sew fil-lokalita' għal ġranet tal-Karnival. Il-Kunsillier Jason Busuttil b'hidma kbira organizza l-isfilata tal-Karnival ta' din is-sena f'Hal Qormi fejn kien hemm armat palk żgħir minn fejn tqassmu t-*tokens* lill-parteeċipanti wara l-isfilata u s-show li saret.

Ipparteċipaw b'suċċess f'dan il-Karnival numru ta' Baned, kif ukoll il-baned Qriema, u ma' dawn kien hemm ukoll karrijiet, sets ta' maskaruni u maskri oħra. Kollox irnexxa, u spicċa b'ferħ u żfin u daqq. Dan jawgura tajjeb għal aktar suċċess fis-snin li ġejjin.

FESTIVALS

Is-suċċess tal-Festival tal-Ħobż miċ-Ċentru Żgħażaġħ San Sebastjan, kif ukoll il-Festival tal-Inbid mill-Kumitat Festi Esterni San Ġorġ u tal-Kummissjoni Żgħażaġħ Bastjaniżi bl-attività mill-aqwa Lejl F'Casal Fornaro, tkomplew matul din is-sena wkoll. Hasra li l-maltemp hassar ħafna mill-ħidma tal-attività Lejl f'Casal Fornaro.

Il-Kunsill bħal dejjem jiehu ħsieb ta' ħafna mill-ispejjeż bħal tindif tal-Ħadd filgħodu, spejjeż ta' gwardjani u pulizija li jinqas fil-ħlas li jingħata għal dawn l-attivitàjiet.

Din is-sena wkoll il-Kunsill reġa' rnexxielu jikseb fondi speċjali mill-Gvern Ċentrali għall-organizzazzjoni ta' dawn l-attivitàjiet. Jehtieg li tikber din il-ħidma sabiex jittellgħu attivitàjiet bħal dawn, sew għal ġid li jinħoloq u takkwista l-lokalita' kif ukoll għall-importanza li bih jissemma' Hal Qormi permezz tas-suċċess li dawn l-attivitàjiet igibu.

STREET LIGHTING

Il-Kuntratt ta' l-*streetlighting* qed jithaddem mill-Kunsill b'mod responsabbli f'dak li għandu x'jaqsam ma' bdil ta' bozoz mahruqa, li illum huma responsabbli ta' Kunsill.

Is-Servizz kien għal sena oħra verament wieħed regolari fejn il-manutenzjoni sar fl-iqsar żmien possibbli, jiġifieri fi żmien stipulat ta' tmint ijiem il-bozza kienet mibdula. Għad fadal numru ta' bozoz li meta jinħarqu jridu jinbidlu bil-fanal b'kollox, u huma dawn iċ-ċirkostanzi fejn ikun hemm ftit aktar dewmien minħabba l-approvazzjoni tal-bdil tal-fanal kollu.

Matul din is-sena l-Kunsill rnexxielu jagħmel installazzjoni ta' dawl ġdid f'numru ta' toroq bl-approvazzjoni tal-Enemalta, u dawn il-bozoz godda qed ikunu rrekordjati mal-listi uffiċjali tal-Korporazzjoni ta' l-Enemalta. Ta' min ifakkar li fejn isir xogħol mingħajr l-approvazzjoni tal-Korporazzjoni, l-Kunsill ma jirċievi l-ebda żieda fil-flus allokatu għall-manutenzjoni tal-bozoz.

L-aktar problema li l-uffiċċju qed jiffaċċja dejjem b'aktar konsistenza huwa l-fatt li ħafna min-numri ta' identifikazzjoni tal-fanali illum jew waqgħu jew inkella tant iċċaraw li wieħed ma jistax jaqrahom. Dan qed jagħmel l-identifikazzjoni tal-fanal dejjem aktar diffiċli u għalhekk għandu jsir xogħol mill-ġdid ta' identifikazzjoni ta' kull bozza sabiex is-servizz ikun aktar effiċjenti. Sal-lum għadu ma sar xejn u d-diffikultajiet żdiedu kif żdied il-hela ta' ħin sabiex isir ix-xogħol ta' identifikazzjoni meta l-Kunsill la għandu listi ta' residenzi f'kull triq u wisq anqas listi quddiem liema residenzi jinsabu dawn il-fanali fit-toroq.

Mis-sena d-dieħla, dan is-servizz se jgħaddi f'idejn ir-Regjun, fit-tħaddim tiegħu. Hu ttamat li dan ma' jwassalx għal deterjorament tas-servizz, anzi hu ttamat li r-Regjun għandu jixpruna aktar servizz effiċjenti.

ĦIDMA SOĠJALI

Matul din is-sena wkoll, il-Kunsill kompla jorganizza diversi korsijiet, fosthom fuq il-kompjuter u korsijiet oħra bħal Ganutel u Hjata, u korsijiet fit-Teknoloġija ta' l-

Informatika. Din is-sena l-Kunsill kompla b'suċċess akbar il-kors fl-induratura, liema kors sejjer ikompli fis-snin li ġejjin. Dan intlaqa' sew u l-istudenti li qed jattendu huma ferm soddisfatti.

L-attivitajiet soċjali u kulturali għall-membri tal-komunita' sew żgħażaġh u sew anzjani kienu fost numru ta' attivitajiet li l-Kunsill irnexxielu jara li jkunu organizzati b'riżultat tal-ftehim milġuq mal-Għaqdiet taż-Żgħażaġh, li issa qed jithaddem sewwa u b'mod regolari.

IS-SUQ MIFTUH (MONTI)

Is-Suq Miftuh (Monti) se jibqa' l-akbar sfida u uġiġh ta' ras għall-Kunsill. Dan kollu ġej mill-fatt li l-Ordni u d-Dixxiplina ħadd ma jrid joqgħod għaliha!

Għalkemm mill-2002 is-suq miftuh ġie rregolat bil-liġi u l-lista uffiċjali u definittiva ta' kulmin għandu permess jarma fil-monti ta' Hal Qormi, u fejn għandu jarma, tiġi mġedda u tidher ukoll fil-Gazzetta tal-Gvern skont il-liġi, meta d-dipartiment ifettillu li jippubblikaha!

Biss xorta waħda għad hemm min irid jibqa' jarma kif jidhirlu u jiehu spazju/posta kemm jidhirlu, jew iħossu superjuri għal kull regolament. U l-istess għad hemm min għadu jokrob li hu hekk kien jaġġmel snin ilu, u hekk se jiba' jaġġmel.

Dan kollu ma' dgħajjifx l-impenn u l-ħidma tal-Kunsill, li qatt ma ċeda għal dawn l-argumenti. Dan seħħ għaliex fil-Kunsill hemm qbil unanimu dwar dawk l-azzjonijiet li jistgħu jittieħdu sabiex tidhol id-dixxiplina fuq il-monti. Il-Kunsill qed ikompli jaħdem mal-pulizija sabiex jittieħdu aktar miżuri ma' dawk il-bejjieġha tal-Monti li jarmaw abbużivament u fejn m'għandhomx permess li jarmaw jiġu ordnati jżarmaw. Il-Pulizija għandha tiehu passi kontra kulmin mhux qed jarma fil-monti skont kif imniżżel fil-lista uffiċjali li hija fil-Gazzetta tal-Gvern, tant li tressqu diversi abbużi fil-Qorti.

Il-Kunsill dejjem ħaseb u ħadem sabiex il-Monti jitneħħa minn madwar il-Knisja u minn mar-residenti, u jkun trasferit f'toroq oħra. Il-Kunsill baqa' jaħdem sabiex isib post alternattiv fejn jintrama' l-Monti, mhux biss għaliex l-aqwa pjazza qed tkun lok ta' ħmieġ u telqa' iżda sabiex l-istess residenti ta' Pjazza tal-GranMastru u Misraħ Narbona u Vjal De La Cruz jinħelsu mit-tbatijiet li jkollhom jgħaddu minnhom kull tmiem il-ġimgħa. Dawn il-pjani kienu diskussi u mressqa lill-Ministru responsabbli, iżda sal-lum l-ebda risposta ma nġatat. Ukoll issa li l-pulizija u l-gwardjani lokali f'daqqa ċċaqalqu jaġġtu ċitazzjonijiet lil kull min ikun ipparkat fi Triq Manwel Dimech waqt il-ħin tal-Monti. Attivita' li qatt ma saret fis-snin ta' qabel.

Il-Kunsill, bil-ħidma tas-Segretarju Eżekuttiv u mpjegata, sal-lum ħela ħafna enerġija fuq il-Monti, u dan il-Kunsill huwa meqjus li dejjem ħadem bil-għaqal kollu. Dejjem mexa f'dan il-qasam skont dak kollu li jippermettu r-regolamenti u liġijiet, imma jidher li qed jistinka għal xejn.

Il-Kunsill għandu jkun ukoll kuraġġuż li jaħmi suġġerimenti godda fejn is-Suq Miftuh jista' jkun riallokat, sabiex jehles darba għal dejjem mill-problemi ta' kongestjoni li jinqalghu sibt wara sibt fl-areja tal-Knisja ta' San Sebastjan.

3.3 ORGANIZZAZZJONI

L-Organizzazzjoni tal-Kunsill hija msejsa fuq din l-istruttura:

Is-Sindku, l-Viċi Sindku u l-Kunsillieri, bis-Sotto Kumitati. Jehtieg li din il-hidma tikber aktar u joħroġ aktar l-involvement f'dan il-qasam.

L-Uffiċċju tas-Segretarju Eżekuttiv li tiġbor fiha s-Sezzjoni tar-Relazzjonijiet mal-Klijenti, s-Sezzjoni Finanzi u Akkwist ta' Servizzi, u s-Sezzjoni Amministrazzjoni u Riżorsi Umani.

Għalkemm din l-istruttura tippermetti li l-Kunsill ikun jista' jattwa bi pratticità l-hidma tiegħu, irid ikun rikonoxxut li din ssib l-aħjar sistemi bejn l-istruttura organizzativa fis-settur privat u dik fis-settur pubbliku.

Ir-rwoli ta' kull min hu nvolut fil-Kunsill, mis-Sindku u l-Kunsilliera 'l isfel, għandu dejjem ikun definit u miftiehem, fejn is-Sindku u l-Kunsillieri bħala *policy makers* imexxu u jiddeċiedu l-pjani ta' hidma tagħhom, u minn hemm l-Amministratur, permezz tal-Uffiċċju tiegħu, jeżegwixxi dawk il-*policies* u d-deċiżjonijiet kollha maqbula mill-Kunsill, bl-aħjar mod possibli u fl-iqsar żmien mingħajr indhil tal-Kunsilliera.

L-obiettivi tal-Kunsill huma mibnija fuq żewġ sisien prinċipali – l-aħjar valur għall-flus f'dak kollu li jitwettaq mill-Kunsill u sabiex b'ekonomija, b'effiċjenza u b'effettività il-Kunsill ikollu l-aħjar paragun ta' spiża possibli.

L-istruttura mhaddna fuq dawn il-kunċetti għandha wkoll tiggarantixxi *feedback* kontinwu f'kull settur inkluż il-klijent, li fil-każ ta' gvern lokali mhu ħadd għajr iċ-ċittadin tal-lokalità.

3.4 SERVIZZ TAR-RELAZZJONIJIET MAR-RESIDENTI / KLIJENTI**L-UFFIĊĊJU AMMINISTRATTIV**

L-Uffiċċju Amministrattiv hu mmexxi mis-Segretarju Eżekuttiv, skont l-Att 363 tal-Kunsilli Lokali u r-Regolamenti dwar il-Kunsilli Lokali, permezz tal-Avvizi Legali u l-proċeduri li minn żmien għal żmien jinħarġu, li jara li d-deċiżjonijiet mehuda mill-Kunsill ikunu attwati.

Din is-sena wkoll reġa' kien hemm zieda qawwija fil-*workload* tal-impjegati tal-Kunsill. Il-Ħames impjegati preżenti tal-Kunsill huma ferm flessibbli fix-xogħol tagħhom u dan huwa parti mis-sigriet tas-suċċess li bih qed jiffunzjona l-Uffiċċju tal-Kunsill. Il-hidma ta' dan it-team ta' ħaddiema, f'kull livell ta' servizz li jagħtu, huwa ferm għoli u pożittiv, u żgur jinsab fil-quċċata tas-servizz mogħti mill-Kunsilli kollha f'Malta. Għall-qadi effiċjenti tal-funzjonijiet tal-Kunsill, il-Kunsill għandu jahtar persuna waħda għal kull elfejn u ħames mitt resident, meta r-residenti ta' lokalità jfissru l-istess bħall-popolazzjoni ta' lokalità. (Kap 363, art 53.(1)(a))

Bil-għajjnuna tal-hidma ta' l-istess impjegati, il-Kunsill illum għandu żewġ *sites* fuq l-Internet, wieħed taħt id-Dipartiment tal-Gvern Lokali, www.lc.gov.mt, għall-Kunsill Qormi, fejn hemm l-informazzjoni kollha dwar il-Kunsill flimkien mal-Minuti ta' l-istess seduti tal-Kunsill kif ukoll il-Bye-Laws kollha. U ma' dan, il-

Kunsill introduċa wkoll *site* ieħor fuq l-*internet*, www.qormilocalcouncil.com fejn wieħed jista' jsib aktar dettalji u nformazzjoni. Ta' min jinnota li jekk dawn is-siti għodda tal-Kunsill ma jkunux imġedda kontinwament, ma narax li dawn is-siti jkun suċċess, għaliex isiru qisha xkaffa f'librerija b'kotba li ma jinbidlux, mimlija trab! Din hija għodda għdida oħra li l-Kunsilliera għandhom iħaddmu għall-għid tal-lokalita'.

Bl-introduzzjoni mill-Kunsill tal-*hlas* tal-Local Enforcement System, tal-Liċenzji tal-*Hwienet*, tal-*Hlas* tal-Kera tal-Propjeta' tal-Gvern, tal-permessi tal-ftuħ ta' wiċċ it-triq, u permessi varji tal-Krejns, tad-Divertiment Pubbliku jew Attivitàjiet oħra, ta' użu ta' Skips jew Bins on Wheels, il-kuntatt mal-klijenti/residenti li l-impjegati qed ikollhom ta' kuljum, illum ittrippla u għaldaqstant wieħed ikun korrett jgħid li fin-nofs ta' nhar ta' fil-ghodu dan ix-xogħol ma jaqta' xejn, fejn qed jithalla ftit spazju għal xogħol importanti ieħor amministrattiv li bilfors irid isir. Il-bini l-għdid issa huwa attrezzat b'apparat elettroniku ta' *cameras* u rekordjar, biss xorta waħda dan kollu jitfa' responsabbiltà ta' attenzjoni kontinwa għal dak kollu li jkun qed jiġri fil-bini tal-Kunsill. Illum dan is-servizz qed jingħata wkoll tul in-nofs ta' nhar tas-sibt.

Bl-introduzzjoni u l-użu ta' sistemi elettronici, bħal *e-mails*, u *complaints handling* il-għdid, wieħed b'daqshekk m'għandux jistenna li bl-użu ta' dawn is-sistemi jippretendi li x-xogħol isir f'hakka t'għajn. Dan jgħodd għal kif jaħsbuha r-residenti, li jaħsbu li dawn is-sistemi se jrin iqabbżuh fl-ordni ta' xogħol li għandu jsir, jew inkella jirriżulta f'soluzzjoni mmedjata ta' l-ilment li jitressaq. L-aktar meta l-ilment li jitressaq ma jkunx ivverifikat u b'hekk spiss jiġri li tinħela ħafna enerġija meta jirriżulta li l-ilment ma jkun xejn qrib il-verità'.

Jinħass il-bżonn li tkun introdotta struttura effiċjenti li biha kull ilment ikun ivverifikat, u l-azzjoni li trid tittiehed tkun attwata fl-aqsar żmien. Meta għas-soluzzjoni ta' lment tkun mistennija l-intervent ta' xi entità jew dipartiment barra mill-Kunsill, l-aġir tal-Uffiċċju tal-Kunsill ikun jikkonsisti f'monitragġ ta' dak l-ilment. Ħafna drabi, iżda, dan ikun possibbli biss permezz ta' emails u telefonati mill-istess uffiċċju. Iżda meta l-ilment ikun direttament responsabbiltà tal-Kunsill, sakemm ma jkunx jirrigwarda xi kuntrattur partikulari, wieħed irid jinnota li l-Kunsill m'għandux haddiema tiegħu sabiex isolvu problemi. Għalhekk ħafna drabi ikun jeħtieġ tul ta' żmien sabiex l-ilment ikun solvut u l-azzjoni neċessarja tittiehed.

Sal-lum inħoss li l-Uffiċċju tmexxa bl-aktar mod modern, responsabbli, dixxiplinat fejn l-ewwel qed jingħata każ tar-rispett lejn il-persuna ta' kull impjegat fil-Kunsill, li jrid iħossu apprezzat u responsabbilizzat fix-xogħol ta' kuljum tiegħu. Għaldaqstant impenn qawwi tal-amministrazzjoni tal-Kunsill huwa t-titjib fil-kwalità tas-servizz mill-Uffiċċju tal-Amministrazzjoni, partikolarment kif jiġu ttrattati l-ilmenti li huma ġustifikati, kif ukoll it-tixrid ta' nformazzjoni dwar il-Kunsill. Għal dan il-għan huwa pass ferm pożittiv dak li qed jieħu l-Kunsill li jkabbar il-*Customer Care Service* billi dan jiġi mwaqqaf fis-sular t'isfel tal-bini tal-Kunsill, fejn bdew il-proċeduri sabiex jinxtara ħanut li jmiss mal-Kunsill. Dan jawgura għal ħidma akbar.

Is-sezzjoni tar-Relazzjonijiet mal-Klijenti kompliet ittejjeb l-effiċjenza tagħha bl-introduzzjoni tas-sistema eletronika ta' l-irrapurtagġ ta' l-ilmenti. Din qed twassal biex il-klijenti/residenti tagħna jinqdew aktar malajr jew aħjar ikunu jafu x'azzjoni qed tittiehed dwar l-ilment imressaq, skont kif maħsub fir-Regolamenti dwar Kunsilli Lokali – Ilmenti, kif ukoll tippermettilna li nżommuhom kontinwament

aġġornati bis-sitwazzjoni li jkun wasal fiha l-ilment tagħhom u fuq kolloxx sakemm dan jissolva. Regolarment nipublikaw l-istatistika tal-ilmenti fin-newsletter tal-Kunsill flimkien ma' nformazzjoni oħra utli.

Matul din is-sena n-numru ta' ilmenti kien ukoll kostanti u pparagunat mas-snin ta' qabel wiehded jista' jinnota progress fil-ħidma tal-Kunsill. Dan kollu jirrifletti f'xogħol li l-Kunsill jagħmel sabiex iservi lil-lokalita'.

	Sena 2005	Sena 2006	Sena 2007	Sena 2008	Sena 2009	Sena 2010
Talba għal <i>patching</i> fit-toroq	42	24	77	101	56	55
Bankini	24	36	46	36	32	32
Ħmieġ fit-toroq/Kenniesa	230	117	245	202	126	182
Nuqqasijiet fil-ġbir ta' skart	126	58	75	134	89	93
Ġbir ta' skart goff mid-djar	2969	4185	3982	3247	2593	3114
Talbiet ta' xogħol mill-Kunsill	413	382	305	293	176	185
Tindif ta' toroq mhux urbani	-	-	-	-	-	-
Talbiet għall-intervent tal-Gwardjani Lokali	10	-	-	-	-	-
Manutenzjoni mill-Kunsill	0	-	-	-	-	-
Kuntratturi tal-Kunsill	28	176	79	69	127	64
Oħrajn	22	77	61	83	72	60
Korporazzjoni Enemalta	131	141	143	167	138	146
Korporazzjoni għas-Servizzi ta' l-Ilma	189	161	152	210	210	204
Dipartiment tad-Drenaġġ	69	83	84	96	82	98
Wasteserve (Bring-in Sites)	-	-	-	-	22	75
Maltacom p.l.c.	12	8	13	17	0	0
Pulizija	129	109	115	122	132	78
Sanita'	50	66	57	42	49	52
MEPA	30	15	36	20	6	1
Posta Ltd	-	-	-	-	-	-
Talba għal-lampi ġodda	14	19	13	11	6	6
Gonna	16	34	47	28	39	52
Vetturi mitluġin	89	89	43	24	11	29
Awtorita' Dwar it-Transport ta' Malta	82	62	87	75	36	30
Konsultazzjonijiet	10	11	13	30	11	14
Gbir ta' annimali mejta mit-toroq	30	36	41	43	41	33
Manutenzjoni ta' lampi tat-toroq	256	259	259	344	292	332
Nuqqasijiet mir-Residenti	-	-	-	-	-	98
TOTALI	4971	6148	5973	5394	4346	5033

Il-ħidma fuq dawn l-ilmenti jokkupa regolarment żewġ impjegati kuljum tal-Kunsill. Dawn minbarra li janalizzaw il-problemi, jiddiskutuhom mas-Segretarju Eżekuttiv għall-azzjoni li għandha tittiehed u jibdeu proċeduri ta' verifika ta' dawn l-ilmenti, li uħud minnhom ma jkunux verifikabbli, jaraw ukoll li jinfurmaw lid-

dipartimenti, jew kuntratturi u persuni responsabbli fejn dawn l-ilmenti jiġu solvuti għas-sodisfazzjon tar-residenti.

Ħafna drabi, iżda jinġhela ħafna żmien prezzjuż għaliex l-ilment ikun nieqes minn informazzjoni korretta, jew l-ilment/rapport ma jkunx korrett, u minħabba l-fatt li l-Kunsill m'għandux sistema u mezzi sabiex jivverifika mmedjatament l-istess ilmenti li jidhru. Fil-Kunsill ma jeżistix dak ix-'xi ħadd' li jista' jitqabblad jagħmel dan ix-xogħol! U għalhekk bilfors ikun hemm dewmien qabel ma jkun ivverifikat l-ilment, minbarra li kull xogħol jieħu ż-żmien tiegħu sabiex jitlesta, minħabba l-proċeduri kollha li jridu jkunu eżegwiti.

Is-sistema teħtieġ tibdil radikali sabiex tkun aktar effettiva, fejn hemm bżonn li titqabblad persuna sabiex tkun responsabbli direttament mill-ilmenti, li tmur ukoll fuq il-post tivverifika l-ilment, sabiex tirraporta dwaru b'mod effettiv lis-Segretarju Eżekuttiv ħalli jittieħdu l-passi meħtieġa. Bl-introduzzjoni ta' Contract Manager, qed ikun maħsub li ħafna minn dan l-għan għandu jintlaħaq.

IMPJEGATI TAL-KUNSILL

L-Istaff kollu tal-Kunsill iwettaq b'ħidma kontinwa r-responsabbiltajiet kollha tal-Kunsill u huwa mpossibli li wieħed jelenka bid-dettalji kollha l-ħidma li jwettqu l-istaff tal-Kunsill. Ix-xogħol meħtieġ sabiex jirnexxu kemm il-laqqgħat, kif ukoll kull xogħol iehor tal-Kunsill f'Hal Qormi, ħafna drabi jieħu ħafna xogħol mohbi, xogħol li jkun ippreparat u jtlesta mill-impjegati tal-Kunsill.

Ta' dan nirringrazzja l-ħidma bla waqfien li dejjem jagħtu l-impjegati kollha tal-Kunsill, ħafna drabi b'xogħol ukoll barra mill-ħin normali, u dan kollu jagħmel is-suċċess kbir li l-Kunsill Qormi qed jikseb tul dawn is-snin tal-ħidma tiegħu.

Illum l-impjegati tal-Kunsill kapaċi jmexxu l-Uffiċċju b'effiċjenza mill-aqwa, u kapaċi jaħdmu meta jingħataw ir-responsabbiltà kollha. Bhas-sena l-oħra ergajt ipproponejt li l-impjegati għandhom jingħataw il-*performance bonus* kollu, u l-Kunsill approva dan għax ressaqt *performance appraisal* ta' kull impjegat fejn kienet analizzata l-ħidma ta' kull impjegata fil-Kunsill u ġew imkejla t-*targets* li tpoġġew kif ukoll tressqu *targets* godda għas-sena li ġejja, fejn l-enfażi sejra terġa' tkun fil-ħidma ta' kuljum, bejn xulxin, f'uffiċċju dejjem aktar effiċjenti.

B'uffiċċju effiċjenti rridu nifhmu li kulhadd ikun jaf dak li qed isir u għaliex! Li kulhadd ikun responsabbli fix-xogħol li jagħmel ta' team, għaliex b'team ta' impjegati mġedded u msaħħaħ, fejn hemm sħarriġ fil-ħidma ta' kuljum, u kulhadd jaf sewwa x'għandu jagħmel, jiena ċert li kapaċi nagħtu l-aħjar servizz lir-residenti kollha mill-uffiċċini tal-Kunsill.

CONTRACT MANAGERS

Il-Kunsill Qormi introduċa din is-sena s-servizz ta' *Contract Manager* sabiex jagħmel superviżjoni tal-kuntratti ta' Servizz ta' Tindif ta' Toroq, għall-Ġbir tal-Iskart Domestiku, it-Tindif tat-Toroq mhux Urbani u għalhekk b'dan ix-xogħol ta' superviżjoni, fil-Kunsill, se jkollu sa fl-aħħar lil xi ħadd li hu responsabbli li jressaq rapporti uffiċjali u għalhekk kull azzjoni li tittieħed tkun ibbażata fuq rapporti dwar l-ilmenti li jidhru fil-Kunsill.

Dan is-servizz huwa mmirat li jgħin l-uffiċċju dejjem aktar. B'hekk il-Kunsill irid ikompli jagħmel suċċess akbar fil-ħidma tiegħu, u għalhekk se jaħdem b'mod aktar professjonali f'dan il-kamp ukoll, kif jitolbu l-istess regolamenti.

3.4 RIFORMA KUNSILLI LOKALI

Din kienet l-ewwel sena mid-dhul fis-seħh tal-liġi dwar ir-Riforma tal-Kunsilli Lokali. Kulhadd konxju li mit-twaqqif tagħhom 15-il sena ilu, il-Kunsilli Lokali taw kontribut qawwi lil-lokalitajiet Maltin u Għawdxin u issa permezz ta' din ir-riforma approvata, il-Kunsilli Lokali għandu nifs ġdid li se jġib titjib akbar fil-mod kif jitmexxew il-lokalitajiet, fejn il-kunsillieri se jkollhom aktar poter u responsabilita' biex imexxu l-belt jew r-raħal tagħhom.

Kulhadd konxju li meta kunsillier jiġi elett ma jsirx espert f'daqqa waħda fuq is-suġġetti kollha li jikkonċernaw il-Kunsill u għalhekk huwa mportanti li kull kunsillier jingħata t-taħriġ meħtieġ sabiex jagħraf l-aħjar mod kif jista' jagħti dan is-servizz. Il-Kunsill issa żdiedulu r-responsabilitajiet u l-obbligi.

Il-Kunsill issa jrid jaħdem aktar u jfittex proġetti għall-bżonnijiet varji tal-lokalita' u japplika għal aktar fondi mill-Unjoni Ewropea. L-enfazi issa trid issir biex inżommu l-lokalita' kollha aktar nadifa, għalhekk jeħtieġ li l-Kunsill jagħti aktar attenzjoni biex jeduka r-residenti.

Matul din is-sena l-Gvern Ċentrali kompli jressaq numru ta' fondi ġodda għall-Kunsilli fosthom fond għall-Kunsilli Lokali biex jittellgħu attivitajiet kulturali. Ħafna minn dawn il-fondi qed jinfetħu b'kollaborazzjoni bejn is-Segretarjat Parlamentari għall-Konsultazzjoni Pubblika u l-Infommazzjoni u dan il-fond kien mmirat biex jittellgħu attivitajiet fix-xhur fejn it-turiżmu normalment ma jkunx fl-aqwa tiegħu.

3.5 KONKLUŻJONI

Din hija fil-qosor il-ħidma tal-Kunsill għal din is-sena 2010. Ta' min jinnota li matul is-sena, saru ħafna u ħafna aktar interventi u xogħlijiet mill-impjegati tal-Kunsill u mis-Segretarju Eżekuttiv li ma nkludejthomx f'dan ir-rapport.

Dan kollu għen sabiex il-Kunsill jagħti l-aħjar servizz, għaliex l-għan tal-Kunsill huwa li jagħti l-aqwa servizz lir-residenti, u dan ġie applikat u mħaddem b'mod mill-aktar konsistenti f'din r-raba' sena tal-Ħames leġislatura tal-Kunsill, u se jibqa' jithaddem bl-aħjar mod 'l quddiem.

John Farrugia
Segretarju Eżekuttiv
20 ta' Ġunju, 2010

Statement of income and expenditure (Siltiet mill-Annual Audit Report)**L-Iskeda ta' Varjazzjonijiet fid-Dħul u fin-Nefqa****Statement of Income and Expenditure**

	2010 €
Income	
Funds received from Central Government	1,051,497
Income raised under Local Council Bye-Laws	648
Income raised under Local Enforcement System	523,494
General Income	123,141
	1,698,780
Expenditure	
Personal Emoluments	-148,440
Operations and maintenance	-960,796
Administration and other Expenditure	-524,632
	-1,633,868

Operating surplus for the year / period**64,912**

Finance Income	210
Finance Cost	-8,627
	56,495

Loss on sale of assets	-598
------------------------	------

asset impairment losses	-2,959
-------------------------	--------

Surplus for the year / period**52,938**

Statement of Affairs (Siltiet mill-Annual Audit Report)

Statement of Affairs	2010	2009
	€	€
ASSETS		
Non-Current Assets		
Property, plant and equipment	2,690,571	2,764,729
	2,690,571	2,764,729
Current Assets		
Receivables	369,781	370,220
Cash and cash equivalents	31,602	15,056
	401,383	385,276
Total Assets	3,091,954	3,150,005
RESERVES AND LIABILITIES		
Reserves		
Retained earnings	2,375,845	2,322,906
Total Equity	2,375,845	2,322,906
Non-current Liabilities		
Long-term borrowings	176,414	192,554
Deferred Income	206,770	223,011
	383,184	415,565
Current Liabilities		
Payables	308,159	386,768
Short-term borrowings	24,766	24,766
	332,925	411,534
Total Liabilities	716,109	827,099
Total equity and liabilities	3,091,954	3,150,005

Statement of Changes in Equity (Siltiet mill-Annual Audit Report)

Statement of Changes in Equity

	Retained Funds €	Total €
At 1 April 2009	2,297,978	2,297,978
Surplus for the period	24,929	-24,929
At 31 December 2009	2,322,907	2,322,907
At 1 January 2010	2,322,907	2,322,907
Surplus for the period	52,938	52,938
At 31 December 2010	2,375,845	2,375,845
Equity interests	2,375,845	2,375,845

Cash Flow Statement (Siltiet mill-Annual Audit Report)

Cash Flow Statement	2010		2009	
	€	€	€	€
Net surplus for the year	52,938		24,929	
Reconciliation to cash generated from operations				
Depreciation	298,364		173,239	
Impairment losses	2,959		339	
Loss on sale of assets	598		0	
Movement in Provision for Bad Debts	53,529		164,361	
Interest receivable	(210)		(16)	
Interest payable	8,627		5,935	
Operating profit before working capital changes	416,805		368,787	
(Increase) in inventories	-		-	
Decrease in receivables	-14,694		40,568	
(Increase) in other receivables	-38,396		-247,989	
(Decrease) in payables	10,905		45,822	
(Decrease) in other payables	-96,880		101,673	
(Decrease) in other payables	-23,876		-12,302	
Cash generated from operating activities		253,864		296,559
Cash flow from investing activities				
Interest received	210		16	
Purchase of property, plant & equipment	-227,862		-382,897	
Proceeds from sale of property, plant & equipment	100		-	
Receipt of grant	15,000		-	
Cash generated from investing activities		-212,552		-293,853
Cash from financing activities				
New long term bank borrowings	8,627		9,390	
Repayment of short term bank borrowings	-33,393		-24,509	
Cash generated from financing activities		-24,766		-15,129
Net Decrease in cash in the year		16,546		-12,426
Cash and equivalents at beginning of year		15,056		27,479
Cash and equivalents at end of year		31,602		15,056